


Útbjóðingarskriv

Rammusáttmáli – KT útgerð

19. juni 2026



Útbjóðandi stovnur

Gjaldstovan

Kvíggjartún 1

160 Argir

Telefonnummar: 352400

Kontaktpersónur: Hallur Thomsen, deildarleiðari

www.gjaldstovan.fo

1. Inngangur til útboðsmannagongd

Gjaldstovan (eftir hetta "Útbjóðari") vil við hesari áheitan geva tykkum møguleikan at bjóða upp á at fáa rammusáttmála til landsins keyp av KT útgerð. Rammusáttmálan umfatar ikki sjálvar teldurnar, sum koma í rammusáttmála fyri seg.

Útboðið verður framt sum eitt alment útboð sambært rundskrivi nr. 9000 frá 1. juli 2019 um keyp av vørum og tænastrum. Tær formligu reglurnar í hesum útboði viðvíkjandi innlating av tilboði, samskipti í millum útbjóðara og tilboðsgevara og aðrar upplýsingar eru at finna í hesum útbjóðingarskrivi.

Keyp Landsins hevur tikið stig til at gera ein rammusáttmála til KT-útgerð. Allir stovnar landsins hava fingið kunning og møguleika til at verða við í arbeiðinum. Sett er ein dómsnevnd frá Almannaverkinum, Landssjúkrahúsinum, Taks, Apoteksverkinum, Fróðskaparsetrinum, KT landsins og Keyp landsins.

Endamálið við rammusáttmálanum er at spara pengar. Bæði við at fáa vøruna til ein bíligari kostnað, men eisini gjøgnum teir rakstarfyrimumir, sum eru við at standardisera landsins KT umhvørvið. Við at standardisera verður umsiting, trygd og viðlíkahald lættari og harvið bíligari.

Hetta útboðið inniheldur fylgjandi stig:

1. Útinnan av tilboði: Tilboðsgevari fyrireikar sítt tilboð við støði í útboðstilfarinum, og tilboð skal vera latið inn innan ásettu tilboðsfreist. Í hesum tíðarskeiði kann tilboðsgevari fáa fleiri upplýsingar við at seta skrivligar spurningar.
2. Meting av tilboðum: Útbjóðari letur upp og metir um, hvørt innkomin tilboð eru í samsvar við form- og minstukrøv. Eftir hetta verða innkomin tilboð mett í samsvar við ásettu tillutanartreytirnar.
3. Tillutan av sáttmála: Útbjóðari tekur avgerð um tillutan av sáttmála og kunnar tilboðsgevarum um avgerðina.

2. Útboðstilfar

Útboðstilfarið er sett saman av:

- Útbjóðingarskriv
- Upplýsing um prís á KT-útgerð
- Fylgiskriv 1 – Yvirlit yvir stovnar
- Fylgiskriv 2 – Trú og heiður vátan.

Útboðstilfarið kann heintast á www.keypsportal.fo.

3. Praktiskir upplýsingar

a. Spurningar

Tilboðsgevari hevur møguleikan fyri at fáa fleiri upplýsingar um útboðstilfarið við at seta skrivligar spurningar. Spurningar skulu vera á føroyskum og sendast til Hall Thomsen á fylgjandi telduposti:

keypsportal@gjaldstovan.fo

Spurningar, ið eru settir áðrenn mánadagin 1. september kl 12.00, verða svaraðir í seinasta lagi seks dagar fyri ásettu tilboðsfreist. Spurningar, ið eru settir eftir freistina fyri at seta spurningar, verða eisini svaraðir í seinasta lagi seks dagar innan ásettu tilboðsfreist, uttan so, at spurningurin er órímiliga tungførur at svara uppá. Spurningar, ið eru settir seinni enn seks dagar undan freistina fyri at lata inn tilboð, verða sannlíkt ikki svaraðir. Spurningar verða svaraðir skrivliga og dulnevnt. Øll svar kunnu síggjast á www.keypsportal.fo í seinasta lagi mánadagin 8. september.

Keyp landsins førir eftirlit um stovnar landsins fylgja hesum rammusáttmála, og Keyp landsins hevur tulkingsrætting, um stovnar landsins skulu keypa eftir sáttmálanum.

4. Tilboð

a. Tilboðsfreist og adressa til innlating av tilboði

Tilboð skal latast inn talgilt til Keypsportalin á fylgjandi teldupostadressu: keypsportal@gjaldstovan.fo

Tilboð kann ikki latast inn á annan hátt. Freistin at lata inn tilboð er: fríggjadagin 11. september 2026 kl 12. Tilboð, ið verða latin inn eftir hesa freist, verða ikki viðgjørð.

b. Vøru mongd

Stovnar landsins hava eini 3.000-4.000 teldubrúkarar, hetta er ein leyslig meting. Hesir brúkarar skulu hava nógva telduútgerð.

Hvussu nógva kt-útgerð landsins stovnar fara at keypa frameftir, hava vit ikki eitt neyvt boð á. Vit kunnu tó upplýsa, hvat keypini vóru í 2024. Víst verður til skjal "upplýsing um kt-útgerð"

Stovnar landsins verða álagdir at keypa eftir hesum rammusáttmála, sum meginregla. Nakrar vørur eru krøv, meðan aðrar vørur eru sjálvbodnar. Vøra sum er "krav" skal keypast eftir rammusáttmálanum, meðan vøra sum er sjálvboðin merkir, at um stovnur hevur tørv á aðrari vøru, sum er øðrvísi, so kann hann keypa hana aðra staðins. Stovnurin kann ongantíð keypa somu vøru, sum í rammusáttmálanum, frá øðrum veitara.

Gjaldstovan umsitur eisini Skúlanet, og tað er eitt ynski at øll á Skúlanet keypa inn eftir rammusáttmálanum. Fleiri skúlar eru tó kommunalir, og eru tí ikki bundnir av at keypa eftir Keypsrundskrivinum.

Undantikið eru kaðlar, sum eru partur á einari undurveiting frá einum veitara. Til dømis tá ein eletrikari ger eitt arbeiði, so er ikki krav, at hann nýtir kaðlar úr rammusáttmálanum.

c. Frágreiðing um tilboð og prís

Tann prísur, sum veitarin ynskir at bjóða, skal upplýsast í arkinum "upplýsing um prís á KT-útgerð" – veitarin kann eisini lata tilboð á annað hátt um hann ynskir – men "upplýsing um prís á KT-útgerð" skal verða útfyllt.

Um veitarin tekur fyri útkoyring, so skal hetta og treytir fyri útkoyring upplýsast. Fyri at stuðla undir, at stovnar ikki keypa ov smátt inn, sum er tíðar- og orkukrevjandi, fara vit at viðmæla, at veitarin tekur gjald fyri koyring við smá keyp.

d. Sáttmálongd og prísavøkstur

Rammusáttmálin skal verða galdandi í 3 ár. Um umstøður tala fyri tí, kunnu partarnir samráðast um ein longri sáttmála enn 3 ár.

Prísavøkstur verður loyvdur, um hann fylgir marknaðargongdini. Veitarin skal fráboða prísavøkstur til Keyp landsins. Um Keyp landsins metir, at prísavøkturin er ov stórur, so kann Keyp landsins velja at uppsiga sáttmálan við 4 vikur freist og fara út í nýtt útboð.

e. Góðska, tøkni og krøv annars

Við hesum rammusáttmála ynskja stovnar landsins at keypa KT-útgerð til ein lágan kostnað. Hetta ynski kemur tó at standa aftanfyrir okkara ófrávikiliga krav, um at KT-útgerðin skal verða hágóðska. Tað skal skiljast sum, at útgerðin tætt við altíð virkar, er einfald at seta upp, verður mett at halda til okkara nýtslu, er trygg og hevur høgá brúkaravinarligheit. Útgerð, sum ikki livur upp til hesi krøv, verður ikki tikin við í metingina.

Tað finst uttan iva nógv ymisk sløg av góðsku og tøkniligum móguleikum innan tað útgerð, sum vit leita eftir, og tað kann avbjóða dómsnevndina.

Fyri at gera tað einfalt hava vit valt at upplýsa nakrar vørur, sum stovnar landsins hava keypt nógv av. Dómsnevndin hevur mett um hvørja vøru vit ynskja. Har tað beinleiðis er ásett hvørja vøru vit ynskja, skal tað uppfyllast. Onnur støð er tað frítt hjá veitarum at bjóða tað vøru framm, sum teir meta er góð nokk. Vit skulu gera vart við, at um vøran ikki livir upp til okkara krøv, so kann tilboðið blíva vrakað.

Tað verður dómsnevndin, sum tekur endaliga avgerð. Avgerðin um góðsku vil byggja á eina meting (subjektiva) frá dómsnevndini. Um ivi er um góðskan livir upp til tær ásetingarnar kravt verður, so kann dómsnevndin biðja um fleiri upplýsingar ella at biðja um at fáa vøruna til royndar. Um ein vøra verður mett ikki at verða egna, so verður hon ikki tikin við.

Tann vøra, sum verður vald, skal við tilboðsinnlating ikki verða fráboðað frá framleiðara at fara úr framleiðslu/sølu í rammusáttmálatíðarskeiðinum.

f. Goymsla og service

Tað er eitt krav, at veitarin hevur vøruna á goymslu í Føroyum, soleiðis at leveringstíðin svarar til tað, sum er vanligt fyri vøru, sum er á goymslu í Føroyum. Tað er eitt krav, at veitarin kann veita service, so sum ráðgeving um loysn, uppseting/íbinding, feil finning og líknandi. Goymslukrav til sjálvbodna vøru er minni enn til kravda vøru. Skilt á tann hátt, at vit góðtaka lættari, at ein sjálvboðin vøra má bíleggjast heim, um tað ikki verður selt nógv av henni.

g. Rokningar og upplýsing

Stovnarnir og veitari samskifta beinleiðis. Stovnar rinda sjálvir fyri síni keyp. Keyp landsins á Gjaldstovuni hjálpir um ivamál eru.

Upplýsingar um rammusáttmálan við prís og treytum verður lagd út á keypsportal.fo – har bert stovnar landsins hava atgongd.

Rokningin skal verða talgild, í vanligum oio-sml format. Útbjóðarin hevur heitt á teir stovnar, sum keypa mest av kt-útgerð um at luttaka í einari dómsnevnd. Í dómsnevndini sita umboð fyri Almannaverkið, Landssjúkrahúsið, Taks, Apoteksverkið, Fróðskaparsetri og KT landsins – umframt Keyp landsins.

h. Uppsøgn av sáttmála

Sáttmálin kann altíð uppsigast við tríggjar mánaðar freist. Eru avbjóðingar í samstarvinum, so kunnu partarnir avtala styttr freist.

i. Lata upplýsingar

Veitarin sum vinnur útboðið, bindur seg til at lata Keyþ landsins upplýsingar um sølu hjá stovnum landsins, tá Keyþ landsins umbiður hesar.

j. Samráðingar og sáttmáli

Vit ætla ikki, at tað skal verða nakað samráðingarumfar. Útbjóðari kann tó venda sær til tilboðsgevarar við tí endamáli at neyvlýsa innihaldið í tilboðnum, og tá ið hetta ikki elvir til mismun í millum tilboðsgevarar.

Tað vera sostatt ongar sáttmála- ella prís samráðingar í samband við hetta útboðið, og tískil verður heitt á tilboðsgevara um at fyrireika tilboðið soleiðis, at sáttmálin kann undirskrivast á tilboðsskjalinum, har allar treytir í útbjóðingar tilfarinum eru við.

Keyþ landsins kann tó samráðast við vinnandi veitaran um at skifta ávísar vørur, so tær hóska betur til tørvin hjá stovnum landsins. Somuleiðis kann Keyþ landsins samráðast um at fáa fleiri vørur við í rammusáttmálan – um stovnar landsins umbiðja tað.

Um ein vøra gongur út í tíðarskeiðinum, so kunnu partarnir avtala eina erstatningsvøru ella velja at fara í útboð.

I. Hagtøl

Gjaldstovan hevur tørv á at fáa upplýst í árliga hvussu stór sparing er í mun til vanligan lista prís. Hendan upplýsing er ikki neyðug at vera í sjálvum tilboðnum, men kann koma aftaná.

k. Fyrivarni og minstukrøv

Øll krøv í útboðstilfarinum eru minstukrøv. Eitt minstakrav verður skilt sum eitt krav, ið treytaleyst skal lúkast.

Tilboð, ið ikki lúka øll minstukrøv verða burturvíst, men tað verður tó sipað til, at útbjóðari kann venda sær til tilboðsgevarar við tí endamáli at neyvlýsa innihaldið í tilboðnum, og tá ið hetta ikki elvir til mismun í millum tilboðsgevarar.

Tilboðsgevari verður eggjaðir til at seta skrivligar spurningar um ivamál eru í samband við útfylling av fylgiskjølunum.

Tilboð skal latast inn á føroyskum. Tekniskar upplýsingar kunnu verða á donskum ella enskum.

Tilboðsgevarar kunnu ikki hava skuld til tað almenna, vísandi til galdandi reglur.

I. Freist, ið tilboð skal standa við

Tilboð skal standa við 60 arbeiðsdagar roknað frá ásettu tilboðsfreist.

5. Viðgerð av innkomnum tilboðum

Útbjóðari letur upp innkomin tilboð aftaná ásettu tilboðsfreist. Útbjóðari kannar eftir, um innkomnu tilboðini lúka form- og minstukrøv. Útbjóðari kann, aftaná tilboðsfreistina, venda sær til tilboðsgevarar fyri at neyv lýsa innihaldið í tilboðunum. At enda verða innkomin tilboð mett í samsvar við ásettu tillutarnartreyt.

Tá ið útbjóðari hevur tikið avgerð um tillutan av sáttmálanum, verða allir tilboðsgevarar kunnaðir samstundis. Kunningin inniheldur eina frágreiðing av avgerðini, harundir fyrimunir og vansar við vinnandi tilboðnum.

6. Meting av tilboðum

Sáttmálin verður tillutaður í samsvar við ásettu tillutarnartreyt. Metingin av innkomnu tilboðum tekur støði í fylgjandi undir tillutarnartreytum:

1. Prísur 100%

Tann, sum bjóðar eina vøru, sum livir upp til okkara minstukrøv, og sum hevur bíligasta samlaðan prís uppgjærdur har allir kostnaðir eru íroknaðir, fær fult stigatal.

a. Undantak

Meginreglan er, at vit leggja okkum eftir at velja tann veitara sum hevur besta prís, góðsku og tøkni. Hinvegin, um tað vísir seg, at tað er lítil prís munur (t.e. 2%), og tað verður mett at verða fyrimunur at velja ikki tað bíligasta tilboð, so kann dómsnevndin taka avgerð um velja annað tilboð enn tað við flest stig. Dømi um tað kann vera leveringstreytir, góðska á vøruni, vørumerki, álit á vøruna ella líknandi.

7. Tillutan av sáttmála og endi á útboði

Sáttmálin verður tillutaður, tá ið útbjóðari hevur valt tilboðið.

Útbjóðari er ekki bundin til at taka av tilboðnum, sum hevur besta prís, og treytar sær rættin til at strika útboðið.

Útreiðslur, sum tilboðsgevarar hava í samband við hetta útboð, eru óviðkomandi fyri útbjóðara. Hetta er eisini galdandi um útbjóðari verður noyddur at strika útboðið.

Virksemi	Dato, klokkutíð
Freist at senda inn spurningar, sbt. pkt. 4.1.	mánadagin 1. sep kl 12.00
Tilboðsfreist, sbt. pkt. 5.1.	fríggjadagin 11. sep kl 12.00
Væntandi tillutan av sáttmála	31. okt 2026
Væntandi undirskrift av sáttmála	31. okt 2026

Vit gleða okkum at fáa tykkara tilboð.

Vinaliga

Hallur Thomsen
Deildarleiðari